

## LEĠISLAZZJONI SUSSIDJARJA 350.25

### HTIĠIET DWAR IR-REKLAMI, METODI TA' REKLAMAR U DIRETTIVI DWAR REKLAMAR DWAR LOGHOB TA' L-AZZARD FUQ IS-SERVIZZI TAX-XANDIR

22 ta' Marzu, 2007

*IN-NOTIFIKAZZJONI TAL-GVERN 407 ta' l-2007, kif emendat bl-Att  
XVI tal-2018 u bl-Avviż Legali 483 tal-2020.*

It-titolu ta' dawn l-htiġiet huwa Htiġiet dwar ir-Reklami, Metodi ta' Reklamar u Direttivi dwar Reklamar dwar Loghob ta' l-Azzard fuq is-Servizzi tax-Xandir. Titolu.

#### 1. Introduzzjoni

1.1 Dawn il-Htiġiet dwar ir-Reklami, il-Metodi ta' Reklamar u d-Direttivi saru mill-Awtorità tax-Xandir bis-saħħa ta' l-artikolu 19(3) u (5) ta' l-Att dwar ix-Xandir, Kapitlu 350 tal-Liġijiet ta' Malta.

#### 2. Il-Għan

2.1 Dawn id-Direttivi għandhom il-għan ewlieni jiżguraw li r-reklamar ta' mħatri fil-mezzi tax-xandir lokali jkollu responsabbiltà soċjali speċjalment lejn il-htieġa li nipproteġu t-tfal, iż-żghazagh u dawk kollha li jistgħu jwegġgħu jew ikunu sfruttati b'reklamar li juri jew iwassal il-hajra għal-loghob ta' l-imħatri. Id-direttivi mahsuba wkoll biex iġibu 'l quddiem valuri etiċi adattati għall-kontenut ta' din il-kategorija ta' reklamar.

*Emendat:  
XVI.2018.  
Ir-Raba' Skeda.  
A.L. 483 tal-2020.*

2.2 *Imħassar bl-Avviż Legali 483 tal-2020.*

#### 3. Id-Disposizzjonijiet Legali li japplikaw

3.1 Id-disposizzjonijiet tal-liġi li japplikaw qegħdin fl-artikolu 19(3) u (5) ta' l-Att tax-Xandir (Kapitolu 350 tal-Liġijiet ta' Malta).

#### 4. It-Tifsir

4.1 Għall-iskop ta' dawn id-Direttivi, "loghob ta' l-azzard" tfisser loghob jew loghob mill-bogħod jew imħatri jew loghob awtorizzat skond, l-Att dwar il-Loghob u mingħajr ebda preġudizzju għall-ġeneralità ta' dak li inghad, jinkludi l-lotterija nazzjonali, is-swali kummerċjali tat-tombla, il-loghob u l-imħatri bl-Internet kif ukoll kull sura ta' loghob iehor awtorizzat b'licenza; iżda ma tinkludix loghob li jsir għal għan filantropiku jew karitatevoli jew għal għan soċjali iehor li l-Awtorità tista' minn żmien għal żmien tapprova, kif ukoll għal loghob li jsir f'konformità ma' u li hu regolat mid-Direttiva ta' l-Awtorità tax-Xandir dwar it-Tmexxija ta' Kompetizzjonijiet u l-Għoti ta' Premjijiet jew kull disposizzjoni ohra fl-Att dwar il-Loghob jew xi strumenti regolatorji ohra mahruġin taħtu li tirregola l-logħbiet tal-mezzi tax-xandir.

*Emendat:  
XVI.2018.  
Ir-Raba' Skeda.*

*Kap. 583.*

Emendat:  
XVI.2018.  
Ir-Raba' Skeda;  
A.L. 483 tal-2020.

## 5. Id-Direttivi

5.1 L-istazzjonijiet tat-televiżjoni ma għandhomx ixandru reklami dwar logħob ta' l-ażżard bejn is-6:00am u s-7:00pm. Meta reklami dwar logħob ta' l-ażżard jixxandru bejn is-7:00pm u s-6:00am, dawn m'għandhomx jixxandru waqt, immedjatement qabel jew wara, programmi għat-tfal jew f'dawk il-programmi li jkunu diretti għat-tfal jew x'aktarx li jappellaw b'mod partikolari għat-tfal.

5.2 L-istazzjonijiet tar-radjo m'għandhomx ixandru reklami dwar logħob ta' l-ażżard bejn is-6:00am u d-9:00am u bejn is-2:00pm u s-7:00pm. Meta r-reklami dwar logħob ta' l-ażżard jixxandru bejn id-9:00am u s-2:00pm u bejn is-7:00pm u s-6:00am dawn m'għandhomx jixxandru waqt, immedjatement qabel jew wara, programmi għat-tfal jew f'dawk il-programmi li jkunu diretti għat-tfal jew x'aktarx li japplikaw b'mod partikolari għat-tfal.

5.3 Meta reklamar dwar logħob ta' l-ażżard mhux permess skond il-paragrafu 1 u 2, kull min hu liċenzjat jorganizza l-imhatri ma jista' jisponsorja ebda programm jew jagħmel reklam biex jixxandar fuq ir-radju jew fit-televiżjoni.

5.4 Meta reklamar dwar logħob ta' l-ażżard hu permess skond il-paragrafi 1 u 2, ix-xandara ma jistgħu jxandru ebda reklam li:

- i. jinkoraggixxi lil xi hadd jikser il-liġi tal-logħob; jew
- ii. juri żgħażaġħ taħt it-tmintax-il sena jew nies oħra vulnerabbli jilaghbu l-imhatri; jew
- iii. jinkoraggixxi jew jimmira għal dawk taħt it-tmintax-il sena jew oħrajn vulnerabbli biex jilaghbu; jew
- iv. jistgħu jkunu ta' ġibda partikolari għal dawk li huma taħt it-tmintax-il sena jew nies oħra vulnerabbli, jew speċjalment billi juru xi rabtiet partikolari mal-kultura żaġżuġha; jew
- v. japprofittaw ruħhom mit-tqanqil, xenqat, twemmin fieragħ, nuqqas ta' tiġrib jew tagħrif ta' dawk taħt it-tmintax-il sena jew nies oħra vulnerabbli; jew
- vi. ikun falz jew mhux minnu, b'mod speċjali dwar il-possibiltajiet ta' rebħ jew kemm il-lagħab jistenna li jdaħħal; jew
- vii. jagħti x'jifhem li l-logħob hu xi forma ta' investment finanzjarju; jew
- viii. ipingji, jiskuża jew ihegġeg l-imġiba tal-logħob soċjalment irresponsabbli jew li jista' jwassal għal tbatija finanzjarja, soċjali jew emozzjonali; jew
- ix. jissuggerixxi li l-ħila tista' tinfluwenzna l-logħob li hu logħob purament ta' xorti; jew
- x. jippromwovi t-tipjip jew l-abbuż tax-xorb ta' l-akoħol waqt il-logħob; jew
- xi. jagħti x'jifhem li l-logħob iġib 'il quddiem jew jintqies meħtieġ biex tkun aċċettat fis-soċjetà, ikollok suċċess

- personali jew finanzjarju jew li jsolvilek problemi ekonomiċi, soċjali jew personali; jew
- xii. ikollu l-approvazzjoni ta' personalitajiet magħrufa li jissuġġerixxu kif il-logħob għenhom għas-suċċess li kisbu; jew
- xiii. jaqbeż il-limiti tad-deċenza; jew
- xiv. jissuġġerixxi li l-logħob jista' jservi biex jgħinek taħrab minn ħafna problemi personali, professjonali jew edukattivi bħalma huma d-depressjoni u s-solitudni; jew
- xv. ipiŋgi l-logħob bħala xi haġa indispensabbli jew li għandha tinghata prijorità fil-hajja, bħal ngħidu aħna fuq il-familja, il-ħbieb jew id-dmirijiet professjonali jew edukattivi; jew
- xvi. jissuġġerixxi li l-logħob jista' jseddaqlek il-kwalitajiet personali, bħal ngħidu aħna ikabbarlek l-istima u l-personalitá tiegħek ma' l-oħrajn, jew hu xi mezz biex tikseb kontroll, għarfien, superjorità, jew ammirazzjoni; jew
- xvii. ilaqqa' l-logħob mas-seduzzjoni, suċċess sesswali jew ikabbarlek il-ġibda ta' haddieħor lejki.

5.5 Mingħajr preġudizzju għall-ġeneralità ta' dak li ntqal aktar 'il fuq, fl-eżerċizzju ta' din id-dispożizzjoni, ir-Regolamenti dwar Kumunikazzjonijiet Kummerċjali fil-Logħob u kwalunkwe regola oħra dwar komunikazzjonijiet kummerċjali, ikun li jkun l-isem, kif maħruġa mill-Awtoritá ta' Malta dwar il-Logħob għandha tiġi mharsa.

L.S. 583.09.

6. Dawn id-Direttivi jgħoddu wkoll għas-servizzi *teletext* fuq it-televixin kif ukoll fuq is-sistema tad-*data* (RDS) fis-servizzi tar-radjo.

7. Dawn id-direttivi ma jipprojbixxux it-thabbir ta' riżultati tal-logħob matul il-jum.